

Koma føroysk læknalesandi heim aftur?

Í sambandi við kjakið heima í Føroyum um m.a. skipanina av føroyska heilsuverkinum avgjördu vit í nevndini hjá teimum Læknalesandi í Keypmannahavn, LÍK, at gera eina lítla spurnarkanning millum tey føroysku læknalesandi.

Kanningin við tíggju spurningum er gjörd við “SurveyMonkey”, og er send út til Facebook-bólkar hjá teimum lesandi í teimum ymisku býunum.


Í hesi kanning hava vit m.a. lagt dent á, hvussu tey føroysku læknalesandi meta um sína læknaligu framtíð, og í hvønn mun kjakið um umstøðurnar í føroyska heilsuverkinum í løtuni og ónøgdin millum núverandi serlæknar í Føroyum hevur ávirkan á framtíðarætlanirnar hjá komandi ættarliði av føroyskum læknum.

Sambært hagtølum frá Studna vóru í skúlaárinum 2013/2014 tils. 96 føroyingar undir læknalesnað. 76 teirra í Danmark, 19 í Póllandi og 1 í Ungarn.

Um vit ganga út frá hesum tølum, er luttøkan í okkara kanning næstan 80 prosent. 76 lesandi hava svarað; Tað er nærur javnt er býtt millum lesandi á bachelor-partinum (1.-3.ár) og kandidat-partinum (3.-6.ár) av útbúgvingini.

Ein triðingur av teimum lesandi hevur ætlanir um at koma heim aftur til Føroya at arbeiða eftir loknan lesnað. Tey flestu eru í iva!

Men vert er at leggja til merkis, at einans tvey svara “Nei”, tá ið spurt verður, um tey ætla sær heimaftur – og tískil er stórus móguleiki í fyrri at fáa lokkað fleiri føroyskar læknar til føroyska heilsuverkið í framtíðini.



Tá spurt verður um orsøkirnar til ivamálið, um flytast skal heimaftur, nevna flestøll, at hetta kemur av, at “Heilsuskipanin ikki verður raðfest nóg høgt av politiska myndugleikanum”, og at “Sjúkrahúsverkið tykist undirfíggað”.


Eisini nevnir næstan helvtin av teimum luttakandi “Serlæknatrot” at vera eina av høvuðsorsøkunum til ivan, og at tey vænta ov stóra arbeiðsbyrðu, um tey velja at starvast í Føroyum.

Kortini eru ikki nóg, ið grundgeva fyrri ivanum um, at tey ikki ynskja at búgva í Føroyum, ella at tey “ynskja sub-speciali í sergrein, ið móguliga ikki er tørstur á ella sjúklingagrundarlag fyrri í

Føroyum”.

Tískil meta vit, at tey flestu læknalesandi kundu lokkast heimaftur, tí tey hava hug til tess, men at tað krevur at betra um fíggjarkarmar, manning og raðfesting av føroyska heilsuverkinum sum heild!


Orsøk til ivamál, um flytast skal aftur til Føroya eftir loknan lestur



Samstundis nevna 80 prosent, at kjakið um føroyska heilsuverkið hevur neiliga ávirkan á hugin í at koma heimaftur.

At enda kann leggjast afturat, at fyri tey flestu føroysku læknalesandi hevur tað stórt dragandi virði, at tey fáa møguleika at taka ein part av grund- og serlækna-útbúgvingini í Føroyum.

Broytingar, ið gera tað meiri áhugavert at koma aftur til Føroya at arbeiða



Samanumtikið kann sigast, at vit eru nógv føroysk læknalesandi, sum hava áhuga í at venda gongdini í samband við læknatrotið í Føroyum.

Men mong okkara ivast í at flyta heim, so leingi vit ikki greitt síggja, at mynduleikarnir í Føroyum eru farnir undir eina miðvísa menning av føroyska heilsuverkinum.

Vit vilja Føroyar, og vit eru mong, ið ynskja at velja Føroyar!

Nevndin í LÍK